

॥ ఓం నమో వేంకటేశాయ ॥

చౌవణ చతుర్దశి

0120

05.09.2021 - ఆదివారము

“ ఆదిపర్వము ” - విశ్వ విఘ్నాన సర్వస్వము

॥ విఘ్నేశ్వర ధ్యానమ్ ॥

శుక్లాంబరధరం విష్ణుం శశివర్ణం చతుర్భుజమ్ ।
పునస్సతదనం ద్వియేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాహి మాం ఫణిశైలేశ భక్తబంధో దయనిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్సృతమపుమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థ, మవతీర్థస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా, ఆయురారోగైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్టభావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం చ, శ్రీమన్మహాభారతే,
ఆదిపర్వణి, యథాశక్తి, షట్పాశ్చాశత్రమ, సప్తపాశ్చాశత్రమాధ్యాయాస్తర్గత, శ్లోకపారాయణం, ఆచార్యముఖేన,
కరిష్యామహే ॥

॥ వ్యాస ధ్యానమ్ ॥

వ్యాసం వశిష్ఠనప్తారం శక్తేః పౌత్రమకల్మషమ్ ।
పరిశరత్కృణం పందే శుకతాతం తపోనిధిమ్ ॥

వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే, వాసిష్ఠాయ నమోనమః ॥

అధ్యాయ:-56 షట్పశ్చాశత్రమో2ధ్యాయః ఆస్తీకపర్వ

రాజ్ఞ ఆస్తీకాయ వరం దాతుమిచ్ఛా, తక్షకవ్యాకులతా22స్తీకకర్తృకం వరప్రార్థనం చ
హలాయమానే తథా చైవ తక్షకః సపురన్దరః ।

ఆకాశే దదృశే చైవ క్షణేన వ్యథితస్తదా ॥ 56 - 13 ॥

పురన్దరస్తు తం యజ్ఞం దృష్ట్వోరుభయమావిశత్ ।

హిత్యా తు తక్షకం త్రస్తః స్వమేవ భవనం యయౌ ॥ 56 - 14 ॥

ఇన్ద్రే గతే తు నాగేన్ద్రస్తక్షకో భయమోహితః ।

మన్ద్రశక్త్యా పావకార్చిః సమీపమవశో గతః ॥ 56 - 15 ॥

తం దృష్ట్వా ఋత్విజస్తత్రవచనం చేదమబ్రువన్ ।

ఋత్విజ ఊచుః

వర్తతే తవ రాజేన్ద్ర కర్మైతద్విధివత్ ప్రభో ।

అస్మై తు విప్రముఖ్యాయ వరం త్వం దాతుమర్హసి ॥ 56 - 16 ॥

జనమేజయ ఉవాచ

బాలాభిరూపస్య తవాప్రమేయ వరం ప్రయచ్ఛామి తథానురూపమ్ ।

వృణీష్య యత్తే2భిమతం హృది స్థితం తత్తే ప్రదాస్యామ్యపి చేదదేయమ్ ॥ 56 - 17 ॥

ఋత్విజ ఊచుః

అయమాయాతి తూర్ణం స తక్షకస్తే వశం నృప ।

శ్రూయతే2స్య మహాన్నాదో నదతో భైరవం రవమ్ ॥ 56 - 18 ॥

నూనం ముక్తో వజ్రభృతా స నాగో భ్రష్టో నాకాన్మన్తవిగ్రస్తకాయః ।

ఘూర్ణన్నాకాశే నష్టసంజ్ఞో2భ్యుపైతి తీవ్రాన్నిఃశ్వాసాన్నిఃశ్వసన్ పన్నగేన్ద్రః ॥ 56 - 19 ॥

సౌతిరువాచ

పతిష్యమాణే నాగేన్ద్రే తక్షకే జాతవేదసి ।

ఇదమన్తరమిత్యేవం తదా22స్తీకో2భ్యచోదయత్ ॥ 56 - 20 ॥

ఆస్తీక ఉవాచ

వరం దదాసి చేన్మహ్యం వృణోమి జనమేజయ ।

సత్రం తే విరమత్వేతన్న పతేయురిహెలారగాః ॥ 56 - 21 ॥

ఏవముక్తస్తదా తేన బ్రహ్మాన్ పారిక్షితస్తు సః ।
నాతిహృష్టమనాశ్చేదమాస్తీకం వాక్యమబ్రవీత్ ॥ 56 - 22 ॥

సువర్ణం రజతం గాశ్చ యచ్ఛాన్యన్మన్యసే విభో ।
తం తే దద్యాం వరం విప్ర న నివర్తేత్క్రతుర్మమ ॥ 56 - 23 ॥

ఆస్తీక ఉవాచ

సువర్ణం రజతం గాశ్చ న త్వాం రాజన్ వృణోమ్యహమ్ ।
సత్రం తే విరమత్వేతత్స్వస్తి మాతృకులస్య నః ॥ 56 - 24 ॥

సౌతిరువాచ

ఆస్తీకేనైవముక్తస్తు రాజా పారిక్షితస్తదా ।
పునః పునరువాచేదమాస్తీకం వదతాం వరః ॥ 56 - 25 ॥

అన్యం వరయ భద్రం తే వరం ద్విజవరోత్తమ ।
అయాచత న చాప్యన్యం వరం స భృగునన్దన ॥ 56 - 26 ॥

తతో వేదవిదస్తాత సదస్యాః సర్వ ఏవ తమ్ ।
రాజానమూచుః సహితా లభతాం బ్రాహ్మణో వరమ్ ॥ 56 - 27 ॥

ఇతి శ్రీమహాభారతే ఆదిపర్వణి ఆస్తీకపర్వణి ఆస్తీకవరప్రదానం నామ షట్పంచాశతమో2ధ్యాయః ॥ 56 ॥

అధ్యాయః-57 సప్తపంచాశతమో2ధ్యాయః ఆస్తీకపర్వ

సర్పసత్రే దగ్ధానాం ప్రముఖనాగానాం నామాని

అథ శ్రీమహాభారతే ఆదిపర్వణి ఆస్తీకపర్వణి సర్పనామకథనే సప్తపంచాశతమో2ధ్యాయః ॥ 57 ॥

శౌనక ఉవాచ

యే సర్పాః సర్పసత్రే2స్మిన్ పతితా హవ్యవాహనే ।
తేషాం నామాని సర్వేషాం శ్రోతుమిచ్ఛామి సూతజ ॥ 57 - 01 ॥

సౌతిరువాచ

సహస్రాణి బహున్యస్మిన్ ప్రయుతాన్యర్బుదాని చ ।
న శక్యం పరిసంఖ్యాతుం బహుత్వాద్విజసత్తమ ॥ 57 - 02 ॥

యథాస్మృతి తు నామాని పన్నగానాం నిబోధ మే ।
ఉచ్యమానాని ముఖ్యానాం హుతానాం జాతవేదసి ॥ 57 - 03 ॥

వాసుకే: కులజాతాంస్తు ప్రాధాన్యేన నిబోధ మే ।
 నీలరక్తాన్ సితాన్ ఘోరాన్మహాకాయాన్ విషోల్బణాన్ ॥ 57 - 04 ॥

అవశాన్మాతృవాగ్దణ్డపీడితాన్ కృపణాన్ హుతాన్ ।
 క్రోటిశో మానసః పూర్ణః శలః సాలో హలీశకః ॥ 57 - 05 ॥

పిచ్చులః కౌణపశ్చక్రః కాలవేగః ప్రకాలనః ।
 హిరణ్యబాహుః శరణః కక్షకః కాలదన్తకః ॥ 57 - 06 ॥

ఏతే వాసుకిజా నాగాః ప్రవిష్టా హవ్యవాహనే ।
 అన్యే చ బహవో విప్ర తథా వై కులసమ్భవాః ॥ 57 - 07 ॥

“ప్రహేళిక ”

:: “గోవింద నామ సంకీర్తనమ్” ::

- | | | |
|---------------------------|---|---|
| ॥ అథ క్షమా ప్రార్థనా ॥ | ః | యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోస్తుతే ॥ |
| ॥ అథ లోకక్షేమ ప్రార్థనా ॥ | ః | సర్వేభవన్తు సుఖినః సర్వేసంతు నిరామయాః ।
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥ |
| ॥ అథ భగవత్సమర్పణమ్ ॥ | ః | కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥ |
| ॥ అథ మంగళమ్ ॥ | ః | శ్రియః కాంతాయ కళ్యాణనిధయే నిధయేర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥ |